

Brussell, 18 ta' Settembru 2025
(OR. en)

12986/25

CLIMA 347
ENV 857

EŻITU TAL-PROCEDIMENTI

minn:	Segretarjat Ġenerali tal-Kunsill
lil:	Delegazzjonijiet
Nru. dok. preċ.: 12792/25	
Suġġett:	Dikjarazzjoni ta' intenzjoni tal-UE bil-ħsieb tal-preżentazzjoni ta' Kontribut Stabbilit fil-Livell Nazzjonali (NDC) mill-UE lill-Konvenzjoni Qafas tan-Nazzjonijiet Uniti dwar it-Tibdil fil-Klima (UNFCCC) - Approvazzjoni

Id-delegazzjonijiet isibu fl-Anness id-Dikjarazzjoni ta' Intenzjoni dwar is-suġġett imsemmi hawn fuq, kif approvata mill-Kunsill fl-4117-il laqgħa tiegħu li saret fit-18 ta' Settembru 2025.

DIKJARAZZJONI TA' INTENZJONI
MILL-PRESIDENZA DANIŻA TAL-KUNSILL TAL-UNJONI EWROPEA U MILL-
KUMMISSJONI EWROPEA F'ISEM L-UNJONI EWROPEA U L-ISTATI MEMBRI
TAGHHA bil-hsieb tal-NDC taghhom ghal wara l-2030

Fl-2025, infakkru l-ghaxar anniversarju mill-adozzjoni tal-Ftehim ta' Pariġi. F'din l-okkażjoni, l-Unjoni Ewropea (UE) ttenni l-impenn sod tagħha għall-Ftehim ta' Pariġi u l-għan tiegħu li jillimita ż-żieda fit-temperatura dinjija għal 1.5°C fuq il-livelli preindustrijali, għall-Konvenzjoni Qafas tan-Nazzjonijiet Uniti dwar it-Tibdil fil-Klima, u għall-kooperazzjoni multilaterali bħala l-uniku mezz effettiv biex tiġi indirizzata l-kriżi klimatika dinjija. L-UE tikkonferma mill-ġdid li l-kontributi stabbiliti fil-livell nazzjonali (NDCs) tal-partijiet iridu jkunu konformi mal-Ftehim ta' Pariġi u mar-rekwiżiti għall-NDCs u jridu jirriflettu l-progressjoni.

L-UE tissottolinja li t-tibdil fil-klima huwa theddida eżistenzjali għall-umanità, għall-ekosistemi u għall-bijodiversità, kif ukoll għall-paċi u s-sigurtà – theddida li ebda pajjiż, territorju jew reġjun mhu hieles minnha.

L-UE qed iżzomm triqitha rigward il-klima. L-UE stabbiliet miri vinkolanti ta' tnaqqis għall-2030 ta' tnaqqis ta' mill-inqas 55 % tal-emissjonijiet netti ta' gassijiet serra (GHG) meta mqabbla mal-livelli tal-1990 u tal-kisba tan-newtralità klimatika fl-ekonomija kollha sa mhux aktar tard mill-2050. L-UE tinsab fit-triq it-tajba biex tilhaq il-mira ta' tnaqqis għall-2030.

Fis-6 ta' Frar 2024, il-Kummissjoni Ewropea ppubblikat il-Komunikazzjoni tagħha dwar il-mira klimatika tal-UE għall-2040, inkluż rakkomandazzjoni għal mira intermedja għall-2040, filwaqt li qieset il-parir xjentifiku tal-Bord Konsultattiv Xjentifiku Ewropew dwar it-Tibdil fil-Klima, u valutazzjoni tal-impatt dettaljata u rapport dwar il-baġit tal-karbonju.

Fit-2 ta' Lulju 2025, il-Kummissjoni Ewropea pproponiet emenda għal-Liġi tal-UE dwar il-Klima, li tistabbilixxi mira legalment vinkolanti tal-UE għal tnaqqis nett fl-emissjonijiet ta' gassijiet serra għall-2040, inkluż kontribut limitat possibbli ta' krediti internazzjonali ta' kwalità għolja skont l-Artikolu 6 tal-Ftehim ta' Pariġi. Fit-18 ta' Settembru 2025, il-Kunsill Ambjent tal-UE ddiskuta l-kwistjoni iżda għadu ma ffinalizzax il-pożizzjoni tiegħu dwar ir-revizjoni tal-Liġi tal-UE dwar il-Klima, inkluż il-mira għall-2040.

F'dan ir-rigward, il-Kunsill ser ikompli l-hidma tiegħu f'konformità mad-direzzjonijiet u l-prijoritajiet politiċi generali definiti mill-Kunsill Ewropew, partikolarment il-laqgħa li jmiss tal-Kunsill Ewropew f'Ottubru 2025.

Bi twegħiba għad-Deċiżjoni 6/CMA.3 u d-Deċiżjoni 1/CMA.5, l-UE u l-Istati Membri tagħha, filwaqt li jaġixxu b'mod kongunt, ser jipprezentaw l-NDC li jmiss tal-UE b'mira indikattiva għall-2035 ta' tnaqqis fl-emissjonijiet netti ta' gassijiet serra ta' numru li huwa mistenni li jkun bejn 66.25 % u 72.5 % meta mqabbel mal-livelli tal-1990. Dan huwa bbażat fuq it-trajettorji lineari indikattivi mill-miri klimatiċi tal-UE għall-2030 u l-2050, minn naħa, u, min-naħa l-oħra, mill-mira għall-2030 u l-proposta tal-Kummissjoni Ewropea għal mira għall-2040 li bhalissa qed tiġi diskussa fil-Kunsill tal-UE. Din il-firxa hija mingħajr preġudizzju għall-ftehim finali dwar il-mira klimatika tal-UE għall-2040 fil-Liġi tal-UE dwar il-Klima.

L-NDC tal-UE ser jiġi pprezentat mill-Presidenza Daniza tal-Kunsill tal-UE u l-Kummissjoni, fisem l-Unjoni Ewropea u l-Istati Membri tagħha, qabel il-COP30.

Il-qbil dwar il-Liġi tal-UE dwar il-Klima u l-mira tagħha għall-2040 għandu jnebbah il-mira indikattiva tal-UE għall-2035 u l-NDC.

L-UE u l-Istati Membri tagħha jafferaw mill-gdid id-determinazzjoni tagħhom li jkomplu jmexxu bl-eżempju, billi jagħmlu progress fl-azzjoni klimatika ambizzjuża filwaqt li jrawmu t-tkabbir sostenibbli, ir-reżiljenza u l-prosperità għall-ġenerazzjonijiet preżenti u futuri.